

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-1

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-1

ഭഗവന്മഹിമാനുവർണ്ണനം

സാന്ദ്രാനന്ദാവബോധാത്മക-

മനുപമിതം കാലദേശാവധിഭ്യാം
നിർമ്മുക്തം നിത്യമുക്തം നിഗമശത-
സഹസ്രേണ നിർഭാസ്യമാനം |
അസ്‌പഷ്ടം ദൃഷ്ടമാത്രേ പുനരുരു-
പുരുഷാർത്ഥാത്മകം ബ്രഹ്മ തത്വം
തത്താവദ്ഭാതി സാക്ഷാദ്ഗുരുപവനപുരേ
ഹന്ത ഭാഗ്യം ജനാനാം || 1 ||

ഏവം ദുർല്ലഭ്യവസ്തുന്യപി
സുലഭതയാ ഹസ്‌തലബ്ധേ യദന്യത്
തന്വാ വാചാ ധിയാ വാ ഭജതി ബത ജനഃ
ക്ഷുദ്രതൈവ സ്‌ഫുടേയം |
ഏതേ താവദ്വയം തു സ്‌മിരതരമനസാ
വിശ്വപീഡാപഹതൈത്യ
നിശ്ശേഷാത്മാനമേനം ഗുരുപവന-
പുരാധീശമേവാശ്രയാമഃ || 2 ||

സത്ത്വം യത്തത് പരാഭ്യം-
മപരികലനതോ നിർമ്മലം തേന താവദ്
ഭൂതൈർഭൂതേന്ദ്രിയൈസ്‌തേ
വപുരിതി ബഹുശഃ ശ്രൂയതേ വ്യാസവാക്യം |
തത് സ്വച്ഛരത്വാദ്യദ്വച്ഛരാദിതപരസുഖ-
ചിദ്ഗർഭനിർഭാസരൂപം

തസ്മിൻ ധന്യാ രമന്തേ ശ്രുതിമതിമധുരേ
സുഗ്രഹേ വിഗ്രഹേ തേ || 3 ||

നിഷ്കമ്പേ നിത്യപൂർണ്ണേ
നിരവധിപരമാനന്ദപീയൂഷരുപേ
നിർല്ലീനാനേകമുക്താവലിസുഭഗതമേ
നിർമ്മലബ്രഹ്മസിന്ധൗ |
കല്ലോലോല്ലാസതുല്യം ഖലു
വിമലതരം സത്വമാഹുസ്തദാത്മാ
കസ്മാനോ നിഷ്കളസ്ത്വം സകള
ഇതി വചസ്ത്വത്കലാസ്വേവ ഭൂമൻ || 4 ||

നിർവ്യാപാരോഽപി നിഷ്കാരണമജ ഭജസേ
യത്ക്രിയാമീക്ഷണാഖ്യാം
തേനൈവോദേതി ലീനാ പ്രകൃതിരസതി
കൽപാഽപി കൽപാദികാലേ |
തസ്യാസ്സംശുദ്ധമംശം കമപി
തമതിരോധായകം സത്വരൂപം
സ ത്വം ധൃത്വാ ദധാസി സ്വമഹിമ
വിഭവാകുൺഠ വൈകുൺഠ രൂപം || 5 ||

തത്തേ പ്രത്യഗ്രധാരാധരലളിത-
കളായാവലീകേളികാരം
ലാവണ്യസൈകസാരം സുകൃതി ജന
ഭൃശാം പൂർണ്ണപുണ്യാവതാരം |
ലക്ഷ്മീനിശ്ശങ്കലീലാനിലയന-
മമൃതസ്യന്ദസന്ദോഹമന്തഃ
സിഞ്ചത്സഞ്ചിന്തകാനാം
വപുരനുകലയേ മാരുതാഗാരനാഥ || 6 ||

കഷ്ടാ തേ സ്യഷ്ടിചേഷ്ടാ
 ബഹുതരഭവവേദാവഹാ ജീവഭാജാ-
 മിത്യേവം പൂർവ്വമാലോചിതമജിത
 മയാ നൈവമദ്യാഭിജാനേ |
 നോ ചേജ്ജീവാഃ കഥം വ മധുരതരമിദം
 ത്വഭപുശ്ചിദ്രസാർദ്രം
 നേത്രൈഃ ശ്രോത്രൈശ്ച പീത്വാ
 പരമരസസുധാംഭോധിപുരേ രമേരൻ || 7 ||

നമ്രാണാം സന്നിധത്തേ സതതമപി
 പുരസ്തൈരനഭ്യർത്ഥിതാന-
 പ്യർത്ഥാൻ കാമാനജസ്രം വിതരതി
 പരമാനന്ദസാന്ദ്രാം ഗതിം ച |
 ഇത്ഥം നിശ്ശേഷലഭ്യോ നിരവധിക ഫലഃ
 പാരിജാതോ ഹരേ ത്വം
 ക്ഷുദ്രം തം ശക്രവാടീദ്രുമ-
 മഭിലഷതി വ്യർത്ഥമർത്ഥിപ്രജോഽയം || 8 ||

കാരുണ്യാൽകാമമന്യം ദദതി ഖലു
 പരേ സ്വാത്മദസ്ത്വം വിശേഷാ-
 ദൈശ്വർയാദീശതേഽന്യേ ജഗതി പരജനേ
 സ്വാത്മനോഽപീശ്വരസ്ത്വം |
 ത്വയ്യുച്ചൈരാമന്തി പ്രതിപദമധുരേ
 ചേതനാഃ സ്ഫീതഭാഗ്യാ-
 സ്ത്വം ചാഽഽത്മാരാമ ഏവേത്യതുല
 ഗുണഗണാധാര ശൗരേ നമസ്തേ || 9 ||

ഐശ്വര്യം ശംകരാദീശ്വരത്രിനിയമനം
 വിശ്വതേജോ ഹരാണാം
 തേജസ്സംഹാരി വീര്യം വിമലമപി
 യശോ നിസ്സ്പൃഹൈശ്ചോപഗീതം |

അംഗാസംഗാ സഭാ ശ്രീരഖിലവിദസി
ന ക്ഷാപി തേ സംഗവാർത്താ
തദ്ഭാതാഗാരവാസിൻ മുരഹര
ഭഗവച്ഛരബ്ദമുഖ്യാശ്രയോഽസി || 10 ||

————— ***** —————